



СУБВЕНЦИИ

д-р економист: Ромео Косијадинов

СУБВЕНЦИИ ЗА ИСПЛАТА НА ПЛАТИ

Субвенциите за финансиска поддршка претставени преку субвенции за исплата на плати за месец април и мај за стопанските субјекти во РСМ, но и субвенции во висина на 50% од придонесите за платите за месеците април, мај и јуни, конечно се заокружени со последните измени на Уредбите за субвенционитење извршени од 01.05.2020 заклучно со 05.05.2020 година. Комплицирани услови за користење, прекратки рокови за апликација, неизвесни решенија за прифаќање или одбивање, и премали износи на субвенции, се основните карактеристики, покрај многубројните измени и дополнувања. Условите и другите детали за последната измена на Уредбата за субвенционирање на придонесите од ЗСО до 50% во наредниот текст.

ВОВЕД

Субвенциите за исплата на плати за месец април и мај за стопанските субјекти во РСМ, погодени од COVID 19 се претставени преку одредбите до Новата Уредба која е дополнета со нови измени од 01.05.2020 година и со која повратната финансиска поддршка може да премине во грант (неповратна), со исполнување на пропишаните услови.

Уредбата за финансиска поддршка на работодавачите погодени од здравствено-економската криза предизвикана од коронавирусот COVID-19, заради исплата на платите за месеците април и мај 2020 година ("Службен весник на РСМ" 111/2020

Деловни Информации бр.5/2020

и 113/2020), конечно заокружена со објавувањето и поставувањето на барањето за исплата на "e-tax".

Последните измени на Уредбите, дозволуваат користење **во исто време** помош за плати и 50% придонеси од ЗСО, но само за субјектите од дејност туризам, угостителство и транспорт.

1. КОЈ ИМА ПРАВО НА СУБВЕНЦИОНИРАЊЕ

Работодавачот, односно секој правен субјект кој вработува работници врз основа на договор за вработување, физичко лице кое вработува работници, врз основа на договор за вработување и работодавач корисник, согласно со Законот за приватни агенции за вработување, се субјектите кои можат да користат субвенционирање на платите.

Финансиската поддршка на работодавачот ќе се спроведува преку Програмата за финансиска поддршка на работодавачи погодени од здравственоекономската криза предизвикана од коронавирусот COVID-19, **со исплата** на финансиски средства **на сметка на работодавачот-барател** на финансиска поддршка за исплата на платите на работниците за месеците април и мај 2020 година.

1.1. Субвенционирање за исплата на платите

Со одредбите на Уредбата, финансиската поддршка спрема работодавачите, се однесува на поддршка по пат на исплата на финансиски средства, кои имаат цел помагање при исплати на платите на вработените.

Предмет на финансиска поддршка е исплатата на платите на работниците кај работодавачот-барател на финансиска поддршка за месеците април и мај 2020 година.

Износот на финансиска поддршка е ограничен на износ најмногу до 14.500 денари месечно, по работник.

Висината на износот е варијабилна, во зависност од работното време (полно или неполно работно време) на кое е пријавен работникот, намалено за работното време за кое работникот остварува надоместок на плата, кој не паѓа на товар на работодавачот.

Деловни Информации бр.5/2020

1.2. Како се остварува субвенцијата

Работодавачот - барател на финансиска поддршка, до Управата за јавни приходи поднесува Барање за финансиска поддршка на работодавач заради исплатата на платите за месеците април и мај 2020 година (Образец БФП - ИП).

Формата и содржината на Барањето за финансиска поддршка за исплатата на платите на работниците (Образец БФП - ИП), е пропишана со уредбата и истиот е поставен на e-tax, во делот на поднесоци, пододдел - придонеси.

Образец БФП - ИП, работодавачот-барател на финансиска поддршка го поднесува преку системот е-даноци на Управата за јавни приходи до **7-ми во месецот за претходниот месец**, а комплетноста на Барањето го потврдува Управата за јавни приходи, **во рок од 3 дена** од денот на приемот на барањето.

Во Образец БФП - ИП, работодавачот-барател на финансиска поддршка дава Изјава за исполнетоста на условите од уредбата со законска сила.

Составен дел на Образец БФП - ИП е задолжителен Пращалник според стандардите на Светска Банка, со кој се утврдува можноста за финансирање на финансиската поддршка, од средства обезбедени од Светска Банка и истиот не претставува предуслов за добивање на финансиска поддршка од буџетски средства.

2. УСЛОВИ ЗА СТЕКНУВАЊЕ СУБВЕНЦИЈА

За користење на финансиската поддршка, работодавачот-барател на финансиска поддршка, треба да ги исполни следните **услови**:

а). намалувањето на вкупните приходи за април и за мај 2020, да изнесува над 30% од просечниот месечен приход остварен во 2019;

б). да не исплатува дивиденда на сопствениците, како и да нема извршено исплата по основ на награда за деловна успешност;

в). месечна нето плата над 120.000 денари месечно по вработен да примиле најмногу 10% од вкупниот број на вработени.

г). месечната нето плата на вработениот да не надминува 39.900,00 МКД;

Деловни Информации бр.5/2020

д). да не користи субвенционирање за намалување на придонесите до 50% за вработениот (не се однесува за шифри на дејност: угостителство, транспорт и туризам);

ѓ). за вработениот да не користи ослободување од придонесите од ЗСО и од ДПД, од проектот Македонија вработува;

е). да не применува барање за субвенционирање за вработените на дополнително работење од член 121 од ЗРО.

2.1. Основен услов - 30% намалување на приходот во април и мај 2020

Намалувањето на приходите се разгледува кај два типа на работодавачи, во зависност од тоа дали обавувал дејност цела 2019 или е новорегистриран субјект во 2019 година. Субјектите кои биле регистрирани и вршеле дејност и пред 2019 година се раздвојуваат како сезонски работодавачи и работодавачи кои вршат дејност во текот на целата година.

Процентот на намалување на приходот над 30% е ист и за работодавачите кои биле регистрирани во 2019 и оние кои биле регистрирани и обавувале дејност пред 2019 година.

2.1.1 Регистрирани пред 2019 година

Вкупниот приход за 2019 година кај овие субјекти се зема од работењето од целата година, од кој се минусира еднократниот приход, кој не е својствен за редовните активности на друштвото и не произлегува од деловна активност, остварена од работење во 2019 година.

Како еднократен приход може да се појави приходот од наплатени отпишани побарувања, приходи од отписи на обврски, приходи од пенали и други договорни исполнувања, приходите од наплати на оштетни побарувања, приходи од вишоци и други.

Заради елиминација на приходите, кои не се вклучуваат во приходниот критериум, од кој се пресметува намалувањето за 30% кај овие субјекти, се зема вкупниот приход од редовните активности евидентиран ан АОП 202 од Биланс на успех од 2019 година. На АОП 202 се прикажуваат приходите од редовните активности од групите конта 73 и 74 – приходи од продажба на производи стоки и услуги. Наведените приходи треба да се намалат за приходите од продажба на отпадоци и приходите од

Деловни Информации бр.5/2020

продажба на нетековни средства (недвижности, постројки и опрема - НПО), доколку се евидентирани како приходи на контата 743 и 744.

Приходите од употреба на сопствени производи - konto 745 исто така треба да се елиминираат, доколку истите се прикажани на АОП 202 (истите од konto 745 се прикажуваат на АОП 206 од БУ).

Пример: Друштвото "АДБ" за 2019 ја има следната структура на приходи:

Р.бр.	Опис	2019	04.2020
1.	Приходи од продажба на производи	125.600.000,00	8.000.000,00
2.	Приходи од продажба на стоки	84.000.000,00	2.600.000,00
3.	Приходи од услуги	28.000.000,00	1.200.000,00
4.	Приходи од закупнини	2.400.000,00	200.000,00
5.	Приходи од продажба на НПО	6.000.000,00	
6.	Приходи од отпис на обврски	500.000,00	20.000,00
7.	Приходи од вредносни усогласувања	1.000.000,00	
8.	Приходи од наплатени пенали	260.000,00	
9.	Приходи од вишоци	70.000,00	
10.	Приходи од заштита од ризици	400.000,00	
11.	Приходи од укинување на резервирања	800.000,00	
12.	Приходи од камати и курсни разлики	150.000,00	10.000,00
13.	Приходи од дивиденди	2.000.000,00	
14.	Вкупно:	251.180.000,00	12.030.000,00
15.	Еднократен приход(5+6+7+8+9+10+11+12+13)	11.180.000,00	30.000,00
16.	Вкупен минус еднократен приход (14 - 15)	240.000.000,00	12.000.000,00
17.	Месечен просечен приход за 2019 (р.бр.16 / 12)	20.000.000,00	

$$\% \text{ учество} = \frac{12.000.000 \times 100}{20.000.000} = 60,00\%$$

Намалувањето на приходот е над 30% (100-60=40%).

Деловни Информации бр.5/2020

Намалувањето на вкупните приходи, се зема како податок од остварените вкупни приходи во 2019 намалени за одделни еднократни приходи, кои не произлегуваат од редовното работење на работодавачот-барател на финансиска поддршка, остварени во месец април 2020 година или во месец мај 2020 година.

Намалувањето треба да изнесува повеќе од 30% во однос на месечниот просек на вкупните приходи намалени за одделни еднократни приходи кои не произлегуваат од редовното работење остварени во 2019 година.

2.1.2. Регистрирани во 2019 година

За работодавач-барател на финансиска поддршка кој е запишани во соодветен регистар (основање) после месец март 2019 година, намалувањето на вкупните приходи намалени за одделни еднократни приходи кои не произлегуваат од редовното работење на работодавачот-барател на финансиска поддршка остварени за месец април 2020 година или месец мај 2020 година да изнесува повеќе од 30% во однос на месечниот просек на вкупните приходи, намалени за одделни еднократни приходи кои не произлегуваат од редовното работење на работодавачот-барател на финансиска поддршка остварени од денот на запишувањето во соодветен регистар во 2019 година и месеците јануари и февруари 2020 година.

2.1.3 Сезонски карактер на работење

За работодавачот-барател на финансиска поддршка кој врши дејност од сезонски карактер, намалувањето на просечните вкупни приходи намалени за одделни еднократни приходи, кои не произлегуваат од редовното работење на работодавачот-барател на финансиска поддршка, остварени за последниот сезонски период од 4 месеци, споредено со просечните вкупни приходи, намалени за одделните еднократни приходи кои не произлегуваат од редовното работење на работодавачот-барател на финансиска поддршка остварени за сезонскиот период од истите 4 месеци во претходната година да изнесува повеќе од 30%.

Деловни Информации бр.5/2020

2.2. Неисплаќање на дивиденда и награди за деловна успешност

Работодавачот-барател на финансиска поддршка да не исплатува дивиденда на сопствениците, како и да нема извршено исплата по основ на награда за деловна успешност на работодавачот со шифра 102 во МПИН образецот.

2.3. Највисоките плати над 120.000 МКД да не надминуваат над 10% од вработените

Најмногу 10% од вкупниот број на вработени кај работодавачот-барател на финансиска поддршка да имаат поединечна месечна нето плата над 120.000 денари месечно по вработен, за месецот за кој се бара финансиска поддршка.

Работодавачот-барател на финансиска поддршка кој на повеќе од 10% од вкупниот број вработени им исплатува поединечна нето плата повисока од 120.000 денари за месецот за кој се бара финансиска поддршка, не ги исполнува условите од првата реченица на оваа точка.

2.4. Месечната нето плата на вработениот да не надминува 39.900,00 МКД

Работодавач-барател на финансиска поддршка не може да користи финансиска поддршка за работник, доколку нето платата на работникот надминува 39.900,00 МКД месечно (гледано за секој месец одделно).

Износот од 39.900,00 МКД се однесува за **последните три месеци пред поднесување** на Барањето (Образец БФП - ИП), односно за месец јануари, февруари и март, за поднесокот за субвенција на плата за април.

Доколку платата на вработениот е повисока од 39.900 денари за секој месец одделно, сразмерно на часовите на пријавено работно време (полно или неполно работно време), не може да се стекне со субвенција по основ на плата (14.500).

Пример: Вработениот "ТТ" (8 часовно работно време) ги има остварено следните нето плати за 01, 02 и 03/2020, поодделно:

Деловни Информации бр.5/2020

- 01/2020 - Нето плата 40.000,00 МКД;
- 02/2020 - Нето плата 35.000,00 МКД;
- 03/2020 - Нето плата 35.000,00 МКД;

За вработениот "ТТ" работодавачот за 04/2020 нема право на субвенционирање на плата до 14.500 МКД, од причини што јануарската плата е над 39.900,00 МКД, иако просечната плата за периодот од првите три месеци од 2020 година изнесува 36.667 ($40.000 + 35.000 + 35.000 = 110.000 : 3 = 36.667$).

Меѓутоа ако вработениот за месец 04/2020 оствари плата под 39.900 МКД, за "ТТ" за месец мај/2020 ќе може да се оствари субвенционирање, затоа што претходните три месеци пред поднесување на барањето (02, 03 и 04/2020) нето платите за "ТТ" поединечно се под 39.900 МКД.

Ако вработениот засновал работен однос за време пократко од три месеци, нето платата на работникот не треба да е повисока од 39.900 денари, за секој месец одделно, за периодот за кој е пријавен во работен однос, сразмерно на часовите на пријавено работно време (полно или неполно работно време).

2.5. Да не користи субвенционирање за намалување на придонесите до 50% за вработениот (не се однесува за шифри на дејност: угостителство, транспорт и туризам);

Доколку работодавачот користи субвенционирање согласно со Уредбата со Законска сила за субвенционирање на исплата на придонеси од задолжително социјално осигурување за време на вонредна состојба, нема право на субвенции по основ на плати до 14.500.

Правото на користење на субвенции на плати од 14.500 и субвенции до 50% од придонесите, заедно, е дозволено за работодавач кој врши дејност наведена согласно со Националната класификација на дејности - НКД Рев. 2:

- угостителска дејност (шифра 56 - дејности за подготовка и служење на храна);
- туризам (шифра 79 - туристички агенции организатори на патувања (туроператори) и
- останати резервациски услуги како и дејностите поврзани со нив и шифра 55 - објекти за сместување) и

Деловни Информации бр.5/2020

- транспорт (шифра 49 - копнен транспорт и цевоводен транспорт, шифра 50 - воден транспорт, шифра 51 - воздухопловен транспорт и 52 - складирање и помошни дејности во превозот).

За претходно наведените шифри на дејности, се користи правото на користење на двата вида на субвенционирање доколку субјектот ги исполнил следните услови:

1). нема искажано загуба после оданочување за 2018 и 2019 година;

2). нема неплатени јавни давачки:

- данок на додадена вредност,
- данок на добивка,
- данок на личен доход,
- придонеси од задолжително социјално осигурување,
- акцизи и
- царини.

Претходниот услов се смета за исполнет доколку работодавачот не е на објавената Листа на должници на доспеани и неплатени долгови бр. 03/2020 на веб страната на Управата за јавни приходи.

3) Заклучно со 29 февруари 2020 година не доцнел со плаќање на обврските по основ на кредити подолго од 90 дена од денот на достасаноста, согласно со податоците за задолженост од соодветен регистар/бирос (кредитниот регистер).

2.6. За вработениот да не користи ослободување од придонесите од ЗСО и од ДЛД, од проектот Македонија вработува;

Доколку работодавачот, за соодветен вработен, во месец април користи ослободување од плаќање на данокот на личен доход и придонеси од задолжително социјално осигурување, согласно со Законот за вработувањето и осигурување во случај на невработеност (за мерките од проектот „Македонија вработува“), за истиот нема право на субвенционирање на платите до 14.500 за април.

Работодавачот за месец мај, може да користи субвенционирање на плата до 14.500, доколку со месец април била последната субвенција која му следувала од проектот „Македонија вработува“.

Деловни Информации бр.5/2020

Исклучувањето на субвенционирањето по двата основа се однесува исклучиво на месечно ниво, во поглед на активно субвенционирање на ослободувањето од ДЛД и придонеси од ЗСО. Исклучувањето не се однесува за месеците од задолжителниот период во кој вработениот треба да се задржи на работа.

2.7. Да не применува барање за субвенционирање за вработените на дополнително работење од член 121 од ЗРО.

Вработува работник за дополнително работење, согласно со членот 121 од Законот за работните односи.

3. ЗА КОИ СУБЈЕКТИ НЕ СЕ ОДНЕСУВА СУБВЕНЦИОНИРАЊЕТО

Финансиска поддршка за исплата на платите се предвидува за приватниот сектор на територија на РМ.

Субјектите од јавниот сектор не се во субјектите за кои е наменета финансиската поддршка за исплата на платите.

Согласно одредбите од член 4 став 2 од Уредбата, финансиска поддршка за исплата на платите **не може да користи:**

- орган на државна и на локална власт и други државни органи основани согласно со Уставот на Република Северна Македонија и со закон,

- институција која врши дејност од областа на образованието, науката, здравството, културата, трудот, социјалната заштита и заштитата на детето, спортот, како и во други дејности од јавен интерес утврден со закон, а организирани како агенции, фондови, јавни установи, јавни претпријатија и трговски друштва основани од Република Северна Македонија,

- општините, град Скопје и општините во град Скопје и

- приватна агенција за вработување за работник, кој е отстапен кај претходно наведените работодавачи.

4. ОСТВАРУВАЊЕ НА СУБВЕНЦИЈАТА

Работодавачот по поднесеното Барање на Образец БФП - ИП и потврдениот прием, поднесува МПИН до 10 во месецот за претходниот месец. Бидејќи до 7-ми мај е крајниот рок во кој се поднесува Барањето, УЈП има обврска да го потврди најкасно до

Деловни Информации бр.5/2020

10-ти мај (најкасно во рок од 3 дена од денот на приемот на барањето), со што крајниот рок за поднесување на МПИН и одобрување на барањето се преклопуваат.

Со комплетното Барање на Образец БФП - ИП, за работниците за кои побарува финансиска поддршка, во полето **3.4б. од МПИН образецот внесува шифра 5000.**

Работодавачот кој истовремено може да користи друга мерка за субвенционирање на социјалните придонеси и/или данок на доход во полето 3.23 од МПИН образецот ја внесува соодветната шифра за ослободување и истата ја комбинира (користи истовремено) со шифрата 5000 од поле 3.4б. (се однесува на субјектите од сектор угостителство, туризам и транспорт, како и за субјектите кои ќе користат субвенционирање на придонесите од зголемена плата од 600 до 6.000 МКД).

По обработка на МПИН образецот, Управата за јавни приходи го информира работодавачот-барател на финансиска поддршка за вкупниот износ на финансиската поддршка што ќе биде исплатена за соодветниот месец.

Управата за јавни приходи испраќа известување до Владата на РСМ за работодавачите кои ги исполниле условите за финансиска поддршка за исплата на платите. Известувањето содржи податоци за: ЕДБ/ЕМБГ на работодавачот-даночен обврзник, назив/име и презиме, адресни податоци, износ на одобрената финансиска поддршка и трансакциска сметка на работодавачот-корисник на финансиска поддршка.

Износот на финансиска поддршка се исплатува од 10-ти во месецот за претходниот месец преку Владина Програма за финансиска поддршка на работодавачи погодени од здравствено-економската криза предизвикана од коронавирусот COVID-19 на сметка на работодавачот-корисник на финансиска поддршка кој ги исполнил условите, согласно со известувањето од УЈП, односно во рок од 5 дена од прифатениот МПИН образец со одобрена финансиска поддршка согласно со уредбата.

5. ВРАЌАЊЕ НА СУБВЕНЦИЈАТА

Средствата кои субјектот ги добил како финансиска поддршка за исплата на платите се враќаат доколку субјектот не ги исполнил општите услови за стекнување со субвенција и посебните услови кои има обврска да ги исполни по добивањето на финансиската поддршка (субвенцијата).

Деловни Информации бр.5/2020

5.1. Општи услови кои важат за враќање на добиените средства за финансиска поддршка

Работодавачот кој користел финансиска поддршка за исплата на плати има обврска да ги врати добиените финансиски средства доколку се утврди дека не ги исполнувал условите за добивање на субвенцијата предвидени со Уредбата.

Средства ги враќа **во целост**, заедно **со камата** согласно со Законот за даночната постапка, доколку по извршена контрола од страна на УЈП и/или Државниот инспекторат за труд се утврди дека работодавачот не ги исполнил општите условите со член 6 став 1 и 2 од Уредбата.

Согласно одредбите од член 6 став 1 од Уредбата се определуваат условите кои наложуваат враќање на примените средства од субвенцијата за финансиска поддршка за исплата на платите.

Условите се истите кои се дадени како горни или долни граници според кои субјектите може да се стекнат со субвенцијата (општите услови за стекнување со субвенција).

Субјектот (член 6 став 1) ги враќа субвенционираниите средства, ако не ги исполнил општите услови за добивање на субвенција од член 3 став 5, член 4 или не ги исполнил условите по стекнување со поддршката.

Односно, субјектот **ги враќа добиените средства** од субвенцијата, **доколку остварил**, согласно:

- член 3 став 5 (намалување помалку од 30% на приходите, исплатил дивиденда, исплатил бонус или друга награда со шифра 102 во МПИН, исплатил плати над 120.000 на повеќе од 10% од вработените)

- член 4 (исплатил плата над 39.900 три месеци пред месецот за кој поднел барање за субвенционирање, користи субвенционирање за 50% од придонесите, користи ослободување од проектот "Македонија вработува", ја користи субвенцијата за работници за прекувремено работење) и

- член 6 став 2 (го намалил бројот на вработени и отпуштил вработени над предвидениот процент) од уредбата.

5.2. Неисполнување посебни услови и враќање на примена субвенција

За времетраење на финансиската поддршка согласно со уредбата и два месеци после нејзиното престанување (заклучно

Деловни Информации бр.5/2020

со месец јули 2020 година), бројот на вработени кај работодавачот кој користи финансиска поддршка за исплата на плати, во однос на бројот на вработени во месец април 2020 година, **не смее да се намалува**, освен заради:

- пензионирање и смрт на работник,
- откажување на договорот за вработување од страна на работникот,
- откажување на договорот за вработување без отказан рок од страна на работодавачот поради кршење на работниот ред и дисциплина или работните обврски,
- спогодбено преземање на работник,
- престанување на важноста на договорот за вработување врз основа на судска пресуда и
- престанување на важноста на договорот за вработување поради утврдена трајна неспособност за работа.“

Согласно член 6 ставот 2, вкупниот број на вработени кај работодавачот - корисник на финансиска поддршка не смее да се намали **заклучно со месец јули 2020 година, за повеќе од:**

- **15%** кај работодавач кој имал до 50 вработени во месецот за кој користел финансиска поддршка,
- **10%** кај работодавач кој имал од 51 до 250 вработени во месецот за кој користел финансиска поддршка и
- **5%** кај работодавач кој имал над 250 вработени во месецот за кој користел финансиска поддршка.

Ако намалениот број на вработени е нецел број, бројот се заокружува на првиот поголем цел број. Бројот на вработени што работодавачот корисник на финансиска поддршка треба да го задржи до јули 2020, ги вклучува вработените на неопределено време, определено време и вработените со работно време пократко од полното работно време.

6. ВРАЌАЊЕ НА СУБВЕНЦИЈАТА ДО 50% ОД ДОБИВКАТА ПО ОДАНОЧУВАЊЕ

Работодавачот кој го искористил правото на финансиска поддршка за исплата на плати, има обврска примените финансиски средства да ги врати во Буџетот на РСМ, но најмногу до износот од 50% од остварениот финансиски резултат пред оданочување за 2020 година, зголемен за износот на оданочените расходи и помалку искажаните приходи во Даночниот биланс за обврзниците на данокот на добивка.

Деловни Информации бр.5/2020

За обврзниците на годишниот данок на вкупен приход, најмногу до износот од 50% од финансискиот резултат пред оданочување искажан во Билансот на успех за 2020 година, односно за вршителите на дејност, најмногу до износот од 50% од износот на искажаниот финансиски резултат пред оданочување во Билансот на приходи и расходи (образец Б) за 2020 година, зголемен за непризнаените расходи за даночни цели во годишниот Даночен биланс за утврдување на данокот на доход од вршење на самостојна дејност.

Работодавачот кој го искористил правото на финансиска поддршка за исплата на плати и кој не искажал даночна основа за оданочување во Даночниот биланс, износот на примена финансиска поддршка за исплата на плати нема да ја врати во Буџетот на РСМ, доколку нема обврски по основ на неплатени даноци и придонеси.

За целите на пресметувањето на износот за враќање на примената финансиска поддршка за исплата на плати, работодавачот кој го искористил правото на финансиска поддршка за исплата на плати поднесува Барање за пресметување на износот за враќање на примената финансиска поддршка за исплата на плати до УЈП.

Формата и содржината на барањето го пропишува министерот за финансии.

Враќањето на износот, ќе се изврши на три месечни рати, без камата, во месеците април, мај и јуни 2021 година.

7. ТРАНСФОРМАЦИЈА ОД ПОВРАТНА ФИНАНСИСКА ПОДДРШКА, ВО ГРАНТ (НЕПОВРАТНА)

Согласно одредбите од член 7 став 5 се предвидува и можност за трансформација на примената субвенција - финансиска поддршка за исплата на плати, доколку се исполнат определени услови, на за работодавачите кои имаат максимален број на вработени до 250.

Финансиската поддршка за исплата на плати е неповратна за работодавач-корисник на финансиска поддршка кој вработува до 250 вработени, кој:

- во последните 2 години искажал добивка после оданочување,

Деловни Информации бр.5/2020

- не се наоѓа на листата на должници согласно со последната објавена Листа на должници на доспеани и неплатени долгови на Управата за јавни приходи на денот на поднесување на барањето,

- заклучно со 29 февруари 2020 година не доцнел со плаќање на обврските по основ на кредити подолго од 90 дена од денот на достасаноста, согласно со податоците за задолженост од соодветен регистар/биро,

- ќе докаже дека финансиските средства во износ еднаков или поголем од износот на добиена финансиска поддршка ги искористил за:

а) инвестиции во вработени:

- обука на вработените во области како што се маркетинг и брендирање, финансиско управување, подобрување на производството, истражување и развој, дигитални вештини и надградба и слични обуки,

- обука на вработените за управување како што е бизнис менаџмент, стратегија, корпоративно управување или која било активност дефинирана под обука на вработените за целите на вршење на дејноста.

б) оперативни подобрувања на компанијата:

- набавки поврзани со надградба на производството (на пр. подобрување на производство и дизајнирање на процеси), маркетинг и брендирање, промена на деловниот модел, дигитална трансформација (автоматизација, онлајн трговија), нова експанзија на пазарот, развој на нов производ и слични набавки,

- воведување на акредитирани нови стандарди, набавки на патенти, авторски права, трговски марки и други права од интелектуална сопственост,

в) продуктивен капитал:

- набавки на опрема и други средства кои се користат за подобрување на ефикасноста и продуктивноста на работењето, опрема поврзана со производството, компјутери и друга соодветна опрема, софтвер, опрема за транспорт и слични набавки во функција на вршење на дејноста.

Набавките за целите на вообичаени деловни активности на компанијата нема да бидат признаени за набавки н продуктивен капитал (пример: плати, канцелариски трошоци, трошоци за одржување, комунални трошоци, трошоци за сметководство и правни работи, за усогласеност и владини такси), трошоци за финансирање, изнајмување, продажни активности /реклами-

Деловни Информации бр.5/2020

рање, репрезентација, трговски изложби/, набавки за одржување на постојниот софтвер, набавки за одржување на постојните сертификати во индустријата и слични тековни набавки (трошоци).

Набавките работодавачот-корисник на финансиска поддршка треба да ги изврши до крајот на 2020 година.

Работодавачот-корисник на финансиска поддршка кој ги исполнил условите за трансформација во грант од член 7 став 5 до УЈП доставува **Барање за претворање на финансиската поддршка за исплата на плати во грант**, најдоцна до рокот за поднесување на даночниот биланс за 2020 година.

Во прилог на Барањето **се приложуваат:**

- **фактурите** за извршените набавки и
- **изводи** од носител на платен промет како доказ за извршеното плаќање на фактурите.

Кон Барањето за претворање на финансиската поддршка за исплата на плати во грант, работодавачот-корисник на финансиска поддршка до УЈП доставува Уверение за платени даноци и придонеси. Формата и содржината на барањето го пропишува министерот за финансии.

Работодавачот-корисник на финансиска поддршка кој не ги исполнил условите за претворање во грант и не ги презентирал доказите неопходни за одобрување на трансформацијата во грант, враќањето на износот на субвенцијата ќе го изврши на три месечни рати, без камата, сметано од денот на добивањето на решение за одбивање на барањето за трансформација во грант од УЈП.

Во рок од 15 дена од приемот на Барањето, УЈП го известува работодавачот за пресметаниот износот за враќање на добиената финансиска поддршка или за целосно ослободување од враќање на добиената поддршка или во рок од 15 дена од приемот на Барањето, го известува работодавачот за одбивање на барањето за претворање на финансиската поддршка за исплата на плати во грант или издава решение за претворање на финансиската поддршка за исплата на плати во грант.

Подзаконските прописи од уредбата министерот за финансии ќе ги донесе најдоцна во рок од 20 дена од денот на влегувањето во сила на истата.

Деловни Информации бр.5/2020

Со денот на влегувањето во сила на Уредбата престанува да важи Уредбата со законска сила за финансиска поддршка на работодавачите од приватниот сектор погодени од здравствено-економската криза предизвикана од вирусот Covid-19, заради исплата на платите за месеците април и мај 2020 година („Службен весник на РСМ“ 93/20 и 97/20).

8. ПОПОЛНУВАЊЕ НА ОБРАЗЕЦ БФП-ИП

Се означуваат полињата со соодветно пополнување на квадратчето пред прашањето, кај поле В се внесува шифрата на дејност и описот на истата.

Поле Ѓ се пополнува во зависност кога е отпочнато вршење на дејноста пред 2019 (поле а), после март 2019 (поле б) и сезонско работење (поле в).

Субјектите кои се регистрирани пред 2019 година и не се угостители, транспортери или туристички друштва, ги означуваат полињата а), г), д), ф), ж) и з). Овие субјекти не го означуваат за разлика од претходните полето е) од редот Ѓ.

Субјектите кои се регистрирани пред 2019 година и вршат угостителска, транспортна или туристичка дејност, ги означуваат полињата а), г), д), ф), е), ж) и з).


Понатаму полињата од Прашалникот Е, се пополнува со ДА и НЕ за соодветната дејност, доколку субјектот има обавување на активности од наведените во прашалникот.

Исто така полињата со прашањата за животната средина задолжително треба да се пополнети и вообичаен одговор е НЕ, освен доколку субјектот по двата основа нема добивано записници или имал повреди и смртни случаи на несреќи при работа.

Задолжително треба да се пополни и рамката од четирите прашања со кои компанијата се обврзува за исполнување на наведените услови (задолжителен одговор ДА).

Задолжително се означува и последното поле под Ж дека барателот ги разбира условите под кои се дозволува субвенција за исплата на платите.

Деловни Информации бр.5/2020

 <p style="font-size: 8px; text-align: center;">Република Србија Министарство финансија и порески управљање</p>	<p>БАРАЊЕ за финансиска поддршка на работодавач заради исплата на плати за месеците април и мај 2020 година</p>	БФП-ИП
<p>Единствени даночен број</p> <input style="width: 100%; height: 20px;" type="text"/>	<small>* Подолжително Услови за јавни приходи</small>	
<p>Сиротен назив и адреса на вистинско седиште за контакт</p> <input style="width: 100%; height: 40px;" type="text"/>	<div style="border: 1px solid black; padding: 5px; display: inline-block;"> Датум и број на пријам </div> <input style="width: 100%; height: 40px;" type="text"/>	
<p>Телефон</p> <input style="width: 100%; height: 20px;" type="text"/>		
<p>е-пошта</p> <input style="width: 100%; height: 20px;" type="text"/>		

A. СВОЈСТВО НА БАРАТЕЛОТ

Работодавач - правно лице
 Работодавач - самовработено лице за своите вработени

B. ИЗВРШУВАМ ДЕЈНОСТ

(согласно Националната класификација на дејностаи - НКД Рев.2: Увојеништемска дејноста, Туризам, Трансборџи)

ДА НЕ

B. ШИФРА И ОПИС НА ДЕЈНОСТ ШТО ЈА ВРШИ БАРАТЕЛОТ (наведи ја шифрата на дејноста од според НКД рев.2)

Шифра	
Дејност	

G. ПЕРИОД НА ЗАПИС ВО СООДВЕТЕН РЕГИСТАР (ОСНОВАЊЕ)

а) до февруари 2019 година
 б) во период од месец март 2019 година заклучно со месец февруари 2020 година

D. МЕСЕЦ ЗА КОЈ СЕ БАРА ФИНАНСИСКА ПОДДРШКА

Април 2020 Мај 2020

Г. ИЗЈАВА ЗА ИСПОЛНЕТОСТ НА УСЛОВИТЕ ПОД КОИ СЕ ДОЗВОЛУВА ФИНАНСИСКАТА ПОДДРШКА

Изјавувам дека ги исполнувам следните услови:

а) Вкупните приходи намалени за одделни еднократни приходи кои не произлегуваат од редовното работење, во месецот за кој барам финансиска поддршка за исплата на плати се намалени за најмалку 30% во однос на месечниот просек на вкупните приходи намалени за одделни еднократни приходи кои не произлегуваат од редовното работење, остварени во 2019 година

б) Вкупните приходи намалени за одделни еднократни приходи кои не произлегуваат од редовното работење, во месецот за кој барам субвенционирање се намалени за најмалку 30% во однос на месечниот просек на вкупните приходи намалени за одделни еднократни приходи кои не произлегуваат од редовното работење, остварени од денот на запишувањето во соодветен регистар во 2019 година и месеците јануари и февруари 2020 година

в) Просечните вкупни приходи намалени за одделни еднократни приходи кои не произлегуваат од редовното работење за последниот сезонски период од 4 месеци споредено со просечните вкупни приходи намалени за одделни еднократни приходи кои не произлегуваат од редовното работење за сезонскиот период од истите 4 месеци во претходната година се намалени за најмалку 30%

г) Не е исплатена дивиденда на сопствениците и не е извршена исплата по основ на награда за деловна успешност (учество во добивка, бонус) или друг вид на годишна награда на вработените и органите на управување и надзор на работодавачот - барател на финансиска поддршка, од денот на влегувањето во сила на уредбата, до денот на исплатата на платата за месец мај 2020 година

д) Нето платата на работникот за последните три месеци не е повисока од 39.900 денари за секој месец одделно, сразмерно на часовите на пријавено работно време (полно или неполно работно време), односно доколку работникот засновал работен однос за време пократко од три месеци, нето платата на работникот не е повисока од 39.900 денари за секој месец одделно за периодот за кој е пријавен во работен однос, сразмерно на часовите на пријавено работно време (полно или неполно работно време)

Деловни Информации бр.5/2020

<input type="checkbox"/>	г) За месецот за кој барам финансиска поддршка, повеќе од 10% од вкупниот број на вработени немаат поединечна месечна нето плата поголема од 120.000 денари месечно по вработен
<input type="checkbox"/>	е) Како работодавач кој не врши угостителска дејност или туризам или транспорт, нема да користам субвенционирање согласно со Уредбата со Законска сила за субвенционирање на износ за исплата на придонеси од задолжително социјално осигурување за време на вонредна состојба
<input type="checkbox"/>	ж) За вработените за кои ќе користам финансиска поддршка согласно со Уредбата, не користам ослободување од плаќање на данокот на личен доход и придонеси од задолжително социјално осигурување, согласно со Законот за вработувањето и осигурување во случај на невработеност (за мерките од проектот "Македонија вработува")
<input type="checkbox"/>	з) За времетраење на финансиската поддршка согласно со Уредбата и два месеци после нејзиното престанување (заклучно со месец јули 2020 година), во однос на месец април 2020 година, бројот на вработени со исклучок на причините за намалување од членот 6 ставот 2) од Уредбата, нема да го намалам за повеќе од 5%, 10%, односно 15% согласно условите дефинирани во Уредбата

Оваа мерка за финансиска поддршка на работодавачите заради справување со COVID-19 кризата е поддржана и ко-финансирана со заем од Светската Банка. Пополнувањето на Прашалникот од точка „Е“ кој е изработен по стандардите на Светска Банка, е задолжителен но истиот **НЕ претставува предуслов за добивање на финансиската поддршка**. Прашалникот ќе послужи за потребите на проектот заради утврдување на делот на финансисрање на истиот со средства обезбедени од Светска Банка.

Сите компании треба задолжително да одговорат на сите прашања. Барателите нема да имаат можност да добијат комплетно барање доколку не одговорат на сите наведени прашања.

<input type="checkbox"/>	Со штиклирање на ова квадратче, корисникот на грант средства, кои се финансирани од страна на Светска банка преку ова барање, се согласува да ги почитува одредбите од Упатството за борба против корупцијата на Светска банка.
--------------------------	---

Е. ПРАШАЛНИК

Ве молиме означете дали вашата компанија е вклучена во следниве активности:

Трговија со животни и производи од животинско потекло забранети согласно Спогодбата за меѓународна трговија со загрозени видови на дива фауна и флора (CITES)	<input type="checkbox"/>	ДА	<input type="checkbox"/>	НЕ
Производство, дистрибуција и продажба на забранети пестициди и хербициди	<input type="checkbox"/>	ДА	<input type="checkbox"/>	НЕ
Производство, рамување и отстранување на радиоактивни производи	<input type="checkbox"/>	ДА	<input type="checkbox"/>	НЕ
Складирање, третман и отстранување на опасен отпад сертифицирано / дозволено во согласност со националното законодавство и ЕУ	<input type="checkbox"/>	ДА	<input type="checkbox"/>	НЕ
Користење на хлорофлуороуглеродите (CFC) при производство или сервис или на други супстанции регулирани со Монреалскиот протокол	<input type="checkbox"/>	ДА	<input type="checkbox"/>	НЕ
Производство на електрична опрема што содржи полихлорирани бифенили (PBC) повеќе од 0,005% од тежина	<input type="checkbox"/>	ДА	<input type="checkbox"/>	НЕ
Производство на производи кои содржат азбест	<input type="checkbox"/>	ДА	<input type="checkbox"/>	НЕ
Производство на нуклеарни реактори и нивни делови	<input type="checkbox"/>	ДА	<input type="checkbox"/>	НЕ
Производство на тютун, преработен или непреработен	<input type="checkbox"/>	ДА	<input type="checkbox"/>	НЕ
Производство на машини за преработка на тютун	<input type="checkbox"/>	ДА	<input type="checkbox"/>	НЕ
Производство на огнено оружје	<input type="checkbox"/>	ДА	<input type="checkbox"/>	НЕ
Производство или трговија со алкохолни пијалаци (со исклучок на пиво и вино, угостителски услуги и туризам)	<input type="checkbox"/>	ДА	<input type="checkbox"/>	НЕ
Игри на среќа	<input type="checkbox"/>	ДА	<input type="checkbox"/>	НЕ

ЖИВОТНА СРЕДИНА

Дали во изминатата година компанијата имала негативни извештаи / записници или парници поврзани со животната средина?	<input type="checkbox"/>	ДА	<input type="checkbox"/>	НЕ
Дали компанијата била одговорна за смртни случаи или сериозни повреди на вработен на работно место при работа во изминатата година?	<input type="checkbox"/>	ДА	<input type="checkbox"/>	НЕ

ДАЛИ КОМПАНИЈАТА СЕ ОБВРЗУВА ДА ГИ ИСПОЛНУВА СЛЕДНИТЕ УСЛОВИ:

Сите вработени во компанијата имаат договори за вработување	<input type="checkbox"/>	ДА	<input type="checkbox"/>	НЕ
Да дава јасен опис на работните позиции и условите за вработување на своите вработени	<input type="checkbox"/>	ДА	<input type="checkbox"/>	НЕ
Потврдување на возраста. Ве молиме за потврден одговор дека Вашата компанија не вработува малолетни лица	<input type="checkbox"/>	ДА	<input type="checkbox"/>	НЕ
Компанијата ги исполнува и е во согласност со регулативите и националната стратегија за безбедност и здравје при работа (со посебен акцент на градежната индустрија)	<input type="checkbox"/>	ДА	<input type="checkbox"/>	НЕ

Деловни Информации бр.5/2020

Ж. ИЗЈАВА НА БАРАТЕЛОТ ЗА ФИНАНСИСКА ПОДДРШКА ЗА ИСПЛАТА НА ФИНАНСИСКИ СРЕДСТВА

Ги разбираам условите под кои се доволува субвенцијата и под полна материјална и кримична одговорност изјавувам дека точно сум ги потполнил и сум согласен со горенаведените податоци.

ПОДАТОЦИ ЗА СОСТАВУВАЧОТ

Назив / Име и презиме			
ЕДБ / ЕМБГ		Датум на поднесување	
Својство		Потпис	

ПОДАТОЦИ ЗА ПОДНОСИТЕЛ

Име и презиме			
ЕМБГ		Датум на поднесување	
Својство		Потпис	

* Подолнува Услов за јавни приходи

Податоци за
обработката

Деловни Информации бр.5/2020

УПАТСТВО ЗА ПОПОЛНУВАЊЕ

БФП-ИП

Врз основа на Уредба со законска сила за финансиска поддршка на работодавачите погодени од здравствено - економската криза предизвикана од вирусот COVID-19, заради исплата на платите за месеците април и мај 2020 година, за остварување на правото работодавачот поднесува Барање за финансиска поддршка за исплата на платите до Управата за јавни приходи.

Поднесувањето на барањето се врши преку системот е-Даноци <http://etax.ujp.gov.mk>, а комплетноста на Барањето го потврдува Управата за јавни приходи, во рок од 3 дена од денот на доставувањето на барањето.

ПОДАТОЦИ ЗА БАРАТЕЛ

- **Единствен даночен број (ЕДБ)** - се впишува Единствениот даночен број на барателот.
- **Скратен назив и адреса на вистинско седиште за контакт** - се впишува скратен назив и адреса на вистинско седиште за контакт.
- **Контакт** - се впишува е-пошта и телефон.

А. СВОЈСТВО НА БАРАТЕЛОТ - се означува соодветно поле согласно формата преку која ја врши својата дејност. Доколку е регистриран како трговско друштво одбира Работодавач - правно лице, доколку е регистриран како физичко лице кое врши само дејност одбира Работодавач - самовработено лице за своите вработени.

Б. ИЗВРШУВАМ ДЕЈНОСТ - се означува соодветно поле согласно дејноста која ја врши барателот.

В. ШИФРА И ОПИС НА ДЕЈНОСТ ШТО ЈА ВРШИ БАРАТЕЛОТ - се впишува шифрата и опис на дејноста што ја врши барател.

Г. ПЕРИОД НА ЗАПИС ВО СООДВЕТЕН РЕГИСТАР (ОСНОВАЊЕ) - се означува периодот во кој е извршен упис на дејноста во

соодветен регистар:

- а) до февруари 2019 година
- б) во период од месец март 2019 година заклучно со месец февруари 2020 година

Д. МЕСЕЦ ЗА КОЈ СЕ БАРА ФИНАНСИСКА ПОДДРШКА - се одбира само еден од понудените месеци за кој бара субвенција за кој ги исполнува условите.

Ѓ. ИЗЈАВА ЗА ИСПОЛНЕНОСТ НА УСЛОВИТЕ ПОД КОИ СЕ ДОЗВОЛУВА ФИНАНСИСКАТА ПОДДРШКА:

- **Барателот Работодавач - правно лице** кој не врши угостителска дејност, туризам или транспорт ги означува полињата а) и/или б), и/или в), г), д), е), ж), з), додека пак Работодавач - правно лице кој врши угостителска дејност, туризам или транспорт ги означува полињата а) и/или б), и/или в), г), д), е), ж), з).
- **Барателот Работодавач - самовработено лице** кој не врши угостителска дејност, туризам или транспорт ги означува полињата а) и/или б), и/или в), д), е), ж), з), додека пак Работодавач - самовработено лице кој врши врши угостителска дејност, туризам или транспорт ги означува полињата а) и/или б), и/или в), д), е), ж) и з).

Е. ПРАШАЛНИК - означете дали вашата компанија е вклучена во дефинираните активности.

Прашалник изработен по стандардите на Светска Банка, е задолжителен но истиот **НЕ претставува предуслов за добивање на финансиската поддршка.**

Прашалникот ќе послужи за потребите на проектот заради утврдување на делот на финансисрање на истиот со средства обезбедени од Светска Банка.

Ж. ИЗЈАВА НА БАРАТЕЛОТ ЗА ФИНАНСИСКА ПОДДРШКА ЗА ИСПЛАТА НА ФИНАНСИСКИ СРЕДСТВА - Барателот изјавува дека под целосна материјална и казнена одговорност сите податоци дадени во ова барање се проверени и целосно вистинити.

ПОДАТОЦИ ЗА СОСТАВУВАЧОТ И ПОДНОСИТЕЛОТ НА БАРАЊЕТО

Се пополнуваат податоците за составувачот и подносителот на барањето.